

**ኢንቨስቲገይተር
ሃይለ መንገሻ ዑቕባ**

**ቶሮንቶ፣ ካናዳ
ማርች 30፣ 2019**

ንለውጠ. ዘተኮረ፡ ምስርጫው **ኤልክትሮ** ማግነታዊ ማዕበል፡ ንፈላማ ግዜ ኣብ ውሽጢ ኤርትራ ተጋህደ። ንሱ ድማኒ ኣብ ኦክቶበር 29፡ 2018፡ ኣብ ውሽጢ ቤተ ክርስቲያን ቅዱስ ሚካኤል ሰገነይቲ ነበረ።

አባ ተክለሚካኤል ተወልደ፡ ሽዑ መዓልቲ፡ እዚ ዝሰዕብ ኣገዳሲ ጥቅሲ ኣብቲ መደረኡም ሓዊሶም፡ ንኣመንቲ ክርስቲና ኣስምዑ።

“ . . . ሎሚ ህዝቢ ኤርትራ እቲ መጀምርያ ዝምነዮ ኣብዛ ሰዓት እዚኣ፡ ብርግጽ ጸዕዳ ፊኖን ቸመንቶን ኣይኮነን። ንዕሰራ ዓመት ዝተጸበናዮን ብዙሕ ዝተሳቐናሉ ብዙሕ ዝተሳቐናሉ፡ ዶብና ተሓንጺጾ ምርኣይ ኢዩ፡ እቲ ቀዳምነት ዘግድሰና ሎሚ። ”

ኣባቲ ዝብሉና ዘለዉ ጸዕዳ ፊኖን ቸመንቶን፡ እቲ ንሓጺር ግዜ ካብ ትግራይ ናብ ኤርትራ ብዘይሕጋዊ መንገዲ ኣቲዩ፡ ኣብ ዕዳጋት ኤርትራ ብፍኑው መንገዲ ዝሸየጥ ዝነበረ ኮንትሮባንዳ ማለት'ዩ።

ከም ኢንቨስቲገይተር ናይ **ኤልክትሮ** ማግነታዊ ማዕበል መጠን፡ ዘረባ ኣባቲ ሃሰስ ክብሎ ምስጀመርኩ፡


ንህዝቢ ከላዕዕል ዝኸኸል ማዕበላዊ ሓይሊ ከምዘይብሉ ተገንዘብኩ። ግና ካብ ቃል አባቴ፡ አብርሃም ኢሳያስ አፈወርቂ፡ ነብኡ ተኪኡ፡ ንህዝቢ ኤርትራ ረገጹ፡ ንሓዋሪቱ ክገዝእ ከምዘይኮነ ዝእምት፡ **ኤልክትሮ** ማግነታዊ ማዕበል ቆብ አበልኩ።

አብ ዳህሳሴ፡ 1. ኢሳያስ አፈወርቂ 2. አብርሃም ኢሳያስ አፈወርቂ 3. አብይ አሕመድ ብቀለቤታት ዝተአሳሰሩ፡ ሓደ አካል ከምዝኾኑ ጽቡቕ ጌረ በጺሓዮ ነበርኩ።

ኢሳያስ፡ ሰባት አብ አእምሮውቶም ዝሓስብዎም ሓሳባት ብርቀት ክግጥም ወይ ከንብብ ዝኸኸል፡ ዝበርቲዐ **ኤልክትሮ** ማግነታዊ ማዕበል ዝውንን፡ ዕዱል ፍጡረት ከምዝኾነ፡ አቕዲመ አስተብሂለሉ ነበርኩ።

ኤልክትሮ ማግነታዊ ማዕበል አባቴ፡ ኢሳያስ'ውን ቆብ አበሎ። መጻኢ ዕድል ኢሳያስ-አብርሃም-አብይ ውሕስነት ዘይብሉ ሰንኮፍ ምዃኑ፡ ካብ ልሳን አባቴ ደሮ በጺሕዎ ነበረ። ኢሳያስ ቡቲ ዝወጸ ዘረባ አባቴ፡ ብዙሕ'ዓ እንተተቆጥዐ፡ ከም ፋይናንስ ሚኒስተር ብርሃነ አብርሃ ስጉምቲ አይወሰደሎምን። **ኤልክትሮ** ማግነት አባቴ፡ ንኢሳያስ ልዝብ ዝበለ መጠንቐቕታ ሂቡ፡ ተደጉሉ ተረፈ። ተደፊኑ ግን አይተረፈን።

አልማዝ በየነ፡ አብ ጅንዋሪ 10፡ 2019 ንህግደፍ ራሕራሓ፡ ናብ ደምበ ተቓውሞ ተጸንበረት።



አልማዝ በየነ

**ስምዒት፡ ነድሪ፡ ምሕንሐንን ምፍካርን ዝመልኦ ብርቱዕ ኤልክትሮ
ማግነት ናይ አልማዝ፡ ዝምስክር ስኢሊ።**

“ ይአክል! ”

2019፡ ሕጂ ይአክል! ”

አልማዝ በዩኒ፡ ፈብሩዋሪ 10፡ 2019

ካብ አልማዝ፡ ክልተ ኣገደስቲ ነገራት ዳህሰስኩ።
1ይ፡ ኤልክትሮ ማግነት ናይ አልማዝ በዩኒ፡ ከም ንጡፍ ንሳተ ኅመራ ኣዚዩ ብርቱዕ ምንባሩ ዳህሰስክዎ። ብርቱዕ ኤልክትሮ ማግነት ከኣኒ ብርቱዕ ጽልዋ ኣብ ልዕሊ ካልኣት ስለዝፈጥር፡ ንኢሳያስ ደርማስ ክሳራ ከምተውርደሉ ገምጋም ገበርኩ።

ስምዒታ፡ ነድራ፡ ምሕንሓናን ምፍካራን መዘና ዘይብላ ብምንባራ፡ ሸኻ ዘባርዕ ንጣር ቁልዒ ዝዕድም ኤልክትሮ ማግነት ዝወነነት ትመስል ነበረት። ኤልክትሮ ማግነት ናይ አልማዝ፡ ኣብ ውሽጢ ክልቲኡ ደምበታት ተቓውሞን ተጻይን፡ ምንቅጥቃጥ ፈጠረ።

2ይ፡ አልማዝ፡ ናብ ደምበ ተቓውሞ ምጽእ ምስ በለት፡ ደንገታዊ ዝኾነ ኢንተልጂንሳዊ ሓበሬታ ሃብትና። ኣብዝሕቶም ኣባላት ህግደፍ ጅሆታት (Hostages) ናይ ህግደፍ (ኢሳያስ ኣፈወርቂ ማለት'ዩ) ከም ምጅናም ገለጸት። ልቦምን ኣፎምን ነንበይኑ ምጅኑ፡ ኣርጢባ ሓበረት።

ኢሳያስ፡ ብንብረት፡ ብቢዝነስ፡ ቤተ ሰብ ኣብ ኤርትራ ናይ ምብጻሕ ዕድላት ብምፍቃድ፡ ናይ ጣዕሳ ፎርም ከምዝመልኡ ብምግባር (ንኣባላት ሓይሊ ምክልኻል ነበራት ወይ ንወጻኢ ንዝኾብሉ) . . . ዝተፈላላዩ መቁሓት ብምጥቃም፡ ንኣባላት ህግደፍ'ውን ከም'ቶም ተቓዋሞቲ ኣሲርዎምን ጨቕንዎምን ከምዘሎ ይፍለጥ። እምበሪ ንስርዓት ኢሳያስ፡ ብልቢ ኣሚኖምሉ ከም ዘይኮኑ፡ ኣልማዝ ኣረጋጊጸቶ ኢያ።

ኣብቲ 1ይ ነጥቢ፡ ኣልማዝ ንዳያስፖራ ጸላዊ ዝኾነ ዳይናሚካዊ ኤልክትሮ ማግነት ዋላ'ዓ እንተሃለዎ፡ ሰሪ ተልሚደን ኣብ ተቓዋሞ ብምጅና ከምኡ'ውን ስርዓት ኢሳያስ ናይ ምፍሻል ጥበባት ዘለዎ ብምጅኑ ንዓኣ ኣብ ትብጽሖ ከምዘይብላ ክገብራ'ዩ፡ ናብ ዝብል መደምደምታ እናተጸጋዕኹ ከድኩ።

ኣብቲ 2ይ ነጥቢ፡ ሰብኣይ ድኣኒ በይኑ እንድዩ ዘሎ፡ በልኩ። ጭራሽ ደገፍ ካብ ተቓዋሞ ወገን የብሉን። ቦርዱ፡ ካብ ተጻይ'ውን የብሉን። ስለዚ ኢሳያስ፡ ንንግር ቁልዒ፡ ኣብ ኣዚዩ ተነቓፊ ሰፍራ ከምዘሎ ካብ ኢንተልጅንስ ናይ ኣልማዝ ጽቡቕ ጌር ገምገምኩ። ሸኻ ተባርዕ ንግር ቁልዒ፡ ግዜኣ ሓሊያ ክትመጽእ ምጅና ጥርጥር ኣይነበረንን።

ህላው ኢሳያስ-ኣብርሃም-ኣብይ ንምውሓስ፡ ኤርትራ ምስ ኢትዮጵያ ምቕራን ዝብል ስቲር ፕሮጀክት ናይ ኢሳያስ ንባዕሉ፡ ንባርዕ ንግር ቁልዒ ፕሮፈክቶ ሕጽይ ገበሮ።



አማኒኤል ዳዋ (ዲ.ሲ.): ናይ ሲንክ (Synch) ኢንጅነር
መወዳእትኡ፡ ንግር ቁልዒ ኣብ ናይ አማኒኤል ሲንክ ተረኽቦት።
“ብእገለ/ት ተዓዲመ፡ ይኣክል! እብል ኣለኹ” ኢያ እታ ሲንክ።

አማኒኤል ዳዋ ናይ ዲሲ፡ አብ ፈብሩዋሪ 13፡ 2019 “ብእገለ/ት ተዓዲመ፡ ይአክል! ክብል ቀሪብ አለኹ።” ትብል ሲንክ (Synch) ተባላሒቱ፡ ንፈለማ ግዜ አብ ፈይስቡክ፡ ካልአት ክጥቐሙላ ዓደሞም።

እታ ሕሱም ትድለ ዝነበረት ንግር ቁልዲ፡ አብቲ ናይ አማኒኤል ሲንክ ጸንሐት። እታ አብ ፈብሩዋሪ 13 ዝፈለመት ሲንክ እንሆ ክሳብ ሕጂ ትቐጽል ዘላ።

ሓደ ግሩፖ ሓደ ልቢ

“ብእገለ/ት ተዓዲመ ቀሪብ አለኹ” ትብል ሲንክ ወይ ሲንክሮናይዘሽን (Synchronization)፡ ትርጉማ ሓደ ግሩፖ ሓደ ልቢ ማለት'ዩ። ሰባት መምስ ናታቶም የዕሩኹቲ ወይ ቤተ ሰብ፡ ሓደ ግሩፖ ሓደ ልቢ ብምጻን ብሓበራዊ ህርመት፡ አብ ኮሙኒኬሽን ምንጣፍ ማለት'ዩ። እዚ'ያ ብልሒ ናይ አማኒኤል።

ኤልክትሮ ማግነታዊ ማዕበላት

ኩሎም ፍጡራት፡ ብኤልክትሮ ማግነታዊ ማዕበላት ወይ ሓይሊ ተገዚኦም ይነብሩ። እንሰሳታት፡ አአብ ማይ ቤቶም፡ አብ ኮሙኒኬሽን ንሓድሕዶም ከምዝቆራረኑ ይገብሮም።

ኤርትራውያን ሕጂ አንጻር ኢሳያስ፡ አብ ሓደ ክንምጽእ ክኢልና ዘሎና፡ ኤልክትሮ ማግነታትና ብግቡእ ክቐራረኑ ስለዝጀመሩ'ዮም። ቅድም ሕጂ ግን ተባጣጢሶም'ዮም፡ ጸኒሐም።